

പതിമൂന്നാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത ചോദ്യം നം.88

06.01.2014 ൽ മറുപടിയ്ക്ക്

പ്രൊഫ.ഉമ്മൻ.വി.ഉമ്മൻ കമ്മിറ്റി റിപ്പോർട്ടിലെ ശുപാർശകൾ

ചോദ്യം	ഉത്തരം
ശ്രീ.ഇ.പി.ജയരാജൻ	ഉമ്മൻ ചാണ്ടി (മുഖ്യമന്ത്രി)
(എ) കേന്ദ്ര പരിസ്ഥിതി മന്ത്രാലയം 2013 നവംബർ 16 ന് പുറത്തിറക്കിയ ഓഫീസ് മെമ്മോറാണ്ടം കേരളത്തിൽ അതേപടി നടപ്പിലാക്കുന്നത് സംബന്ധിച്ച സാധന ഗവൺമെന്റിന്റെ അഭിപ്രായം എന്താണെന്ന് വ്യക്തമാക്കുമോ;	(എ) ഈ ഓഫീസ് മെമ്മോറാണ്ടം കേന്ദ്ര സർക്കാർ പിൻവലിച്ചിരിക്കുകയാണ്.
(ബി) ഇതുമായി ബന്ധപ്പെട്ട് ജനങ്ങൾക്ക് ഉണ്ടായിട്ടുള്ള ആശങ്കകൾ പരിഹരിക്കുന്നതിന് നിർദ്ദേശങ്ങൾ സമർപ്പിക്കുവാൻ നിയോഗിച്ച പ്രൊഫ.ഉമ്മൻ.വി.ഉമ്മന്റെ നേതൃത്വത്തിലുള്ള വിദഗ്ധ സമിതി റിപ്പോർട്ട് സമർപ്പിച്ചിട്ടുണ്ടോയെന്നും പ്രസ്തുത റിപ്പോർട്ടിലെ സുപ്രധാന നിർദ്ദേശങ്ങൾ എന്തെല്ലാമെന്നും വ്യക്തമാക്കുമോ;	(ബി) റിപ്പോർട്ട് 03.01.2014 ൽ സമർപ്പിച്ചിട്ടുണ്ട്. പ്രധാന നിർദ്ദേശങ്ങൾ അനുബന്ധമായി ചേർത്തിട്ടുണ്ട്.
(സി) പരിസ്ഥിതിലോല മേഖലകളായി നിർദ്ദേശിക്കപ്പെട്ടിട്ടുള്ള 123 വില്ലേജുകൾ ഉൾപ്പെടുന്ന ജില്ലകളിലെ കളക്ടർമാർ ഇതു സംബന്ധിച്ച് റിപ്പോർട്ടുകൾ നൽകിയിട്ടുണ്ടോയെന്ന് വ്യക്തമാക്കുമോ;	ഇല്ല.
(ഡി) പ്രസ്തുത റിപ്പോർട്ടുകളുടെ പകർപ്പുകൾ ലഭ്യമാക്കുമോ;	
(ഇ) പ്രസ്തുത റിപ്പോർട്ടുകളുടെ അടിസ്ഥാനത്തിലും പ്രൊഫ. ഉമ്മൻ.വി.ഉമ്മൻ കമ്മിറ്റിയുടെ ശുപാർശകളുടെ അടിസ്ഥാനത്തിലും കൈക്കൊള്ളുവാൻ	(ഇ) വിദഗ്ധ സമിതിയുടെ ഒരു ഇടക്കാല ശുപാർശ അടിസ്ഥാനപ്പെടുത്തി പഞ്ചായത്ത് തലത്തിൽ, നേരിട്ടു പരിശോധന നടത്തി, പരിസ്ഥിതിലോല

ഉദ്ദേശിക്കുന്ന തുടർനടപടികൾ എന്തെല്ലാമെന്ന് വ്യക്തമാക്കുമോ?

പ്രദേശങ്ങൾ നിർണ്ണയിക്കുന്നതിനായി ബന്ധപ്പെട്ട പഞ്ചായത്ത് പ്രസിഡന്റ് അധ്യക്ഷനായി അഞ്ചംഗ സമിതി രൂപീകരിച്ചിട്ടുണ്ട്. സമിതികളുടെ റിപ്പോർട്ടും വിദഗ്ധ സമിതിയുടെ റിപ്പോർട്ടും ലഭിച്ച ശേഷം വിശദമായ അഭിപ്രായം കേന്ദ്ര വനം-പരിസ്ഥിതി മന്ത്രാലയത്തെ അറിയിക്കുന്നതാണ്.


സെക്ഷൻ ഓഫീസർ

കസ്തുരിരംഗൻ കമ്മിറ്റി നിർദ്ദേശങ്ങളെ സംബന്ധിച്ച വിദഗ്ധ സമിതി റിപ്പോർട്ട്
(സംക്ഷിപ്തരൂപം)

പശ്ചിമഘട്ട മലനിരകൾ ലോകത്തെ 8 അതിതീവ്ര ജൈവവൈവിധ്യ മേഖലകളിൽ (Hottest Biodiversity Hotspots) ഒന്നാണ്. ഭാരതത്തിലെ ആകെ സ്പീഷീസുകളുടെ 27 ശതമാനം പശ്ചിമഘട്ടത്തിൽ കാണപ്പെടുന്നു. പശ്ചിമഘട്ടത്തിൽ കാർഷികവിളകളുടെ നിരവധി വന്യബന്ധുക്കളുമുണ്ട്. കുരുമുളക്, ഏലം, മാവ്, പ്ലാവ്, വാഴ എന്നിവയുടെ വന്യബന്ധുക്കൾ ഇതിൽ ഉൾപ്പെടും. ഒട്ടേറെ ജലാശങ്ങളുടെ ഉൽഭവസ്ഥാനവുമായ പശ്ചിമഘട്ടത്തെ 25 കോടിയിലേറെ ജനങ്ങൾ കുടിവെള്ളത്തിനും കൃഷിക്കും ആശ്രയിക്കുന്നുണ്ട്. ഭാരതത്തിന്റെ കാലാവസ്ഥയിലും പശ്ചിമഘട്ട മലനിരകൾ നിർണായകമായ സ്വാധീനം ചെലുത്തുന്നുണ്ട്. വിലപ്പെട്ട ഈ പരിസ്ഥിതി സമ്പത്തുകളുടെ നശീകരണവും മലിനീകരണവും ഒരു കാരണവശാലും അനുവദിക്കാനാവുന്ന തല്ല അതേസമയം തലമുറകളായി കൃഷിയും മറ്റ് തൊഴിലുകളും ഉപജീവനമാർഗ്ഗമാക്കിയ സാമാന്യജനങ്ങളുടെ ജീവിതത്തെ ദോഷകരമായി ബാധിക്കുന്ന ഒരു നടപടിയും ഉണ്ടാകാനും പാടില്ല. ഈ കാഴ്ചപ്പാടോടെയാണ് വിദഗ്ധ സമിതി കസ്തുരിരംഗൻ റിപ്പോർട്ടുമായി ബന്ധപ്പെട്ട് ജനങ്ങളുടെയും ജനപ്രതിനിധികളുടെയും അഭിപ്രായം സ്വരൂപിച്ചതും അതിനനുസരണമായി നിർദ്ദേശങ്ങൾ ഉപപ്പെടുത്തിയതും.

സമിതിയുടെ പ്രധാന നിർദ്ദേശങ്ങൾ ഇവയാണ്:-

- ഇ.എസ്.എ. ആയി കസ്തുരിരംഗൻ കമ്മിറ്റി കണ്ടെത്തിയ പ്രദേശങ്ങളിലും ESZ1, ESZ2 എന്നിവയായി ഗാഡ്ഗിൽ കമ്മിറ്റി കണ്ടെത്തിയ പ്രദേശങ്ങളിലും ഫീൽഡ്തല സർവ്വേ (ഫിസിക്കൽ വെരിഫിക്കേഷൻ) നടത്തി തൽസ്ഥിതി കണ്ടെത്തണം. ഇങ്ങനെ ജനവാസ കേന്ദ്രങ്ങളും, കൃഷിസ്ഥലവും തോട്ടങ്ങളും, വനവും വേർതിരിക്കണം. ഈ പ്രദേശങ്ങളിൽ നിലവിലുള്ള ജനസാന്ദ്രത പരിശോധിക്കാനും കമ്മിറ്റി ശുപാർശ ചെയ്യുന്നു. പശ്ചിമഘട്ടത്തിലെ മറ്റു ഗ്രാമങ്ങളിൽ പലയിടത്തും സംരക്ഷിക്കപ്പെടേണ്ട വനഭൂമിയും, കാവുകളും, പുൽമേടുകളും, മൊട്ടക്കുന്നുകളും, പാറക്കെട്ടുകളും ഉണ്ട്, അവയെയും കണ്ടെത്തി പരിസ്ഥിതിലോല പ്രദേശമായി സംരക്ഷിക്കുക. ജനവാസകേന്ദ്രങ്ങളും, കൃഷിസ്ഥലങ്ങളും, തോട്ടങ്ങളും മാത്രം E.S.Aയിൽ നിന്നും ഒഴിവാക്കുക;
- ജൈവകൃഷിയിലേക്ക് നേരിട്ട് പ്രവേശിക്കുന്നതിനുപകരം കേന്ദ്രഗവൺമെന്റ് പ്രോത്സാഹിപ്പിക്കുന്ന 'ഗുഡ് അഗ്രികൾച്ചറൽ പ്രാക്ടീസസ്' പ്രോത്സാഹിപ്പിക്കുക. കാലക്രമേണ പുർണ്ണ ജൈവകൃഷിയിലേക്ക് മാറാൻ ഇവരെ പ്രോത്സാഹിപ്പിക്കുകയും രാസകൃഷിയിൽ നിന്നും ജൈവകൃഷിയിലേക്കുള്ള പരിവർത്തനഘട്ടത്തിൽ (10 വർഷം) കർഷകരുടെ സാമ്പത്തിക നഷ്ടം പുർണ്ണമായും സർക്കാർ നികത്തുകയും വേണം.

- ഇ.എഫ്.എൽ. നിയമം അതിന്റെ ഉദ്ദേശലക്ഷ്യങ്ങൾ പണ്ടേ നേടിക്കഴിഞ്ഞ സ്ഥിതിക്ക് ഇനിമേൽ ഇ.എഫ്.എൽ. നിയമം അനുസരിച്ച് ആരുടെ ഭൂമിയും ഏറ്റെടുക്കാൻ കഴിയാത്തവിധം നിയമം റദ്ദു ചെയ്യുക. പക്ഷേ ഈ വിഷയവുമായി കോടതിയിൽ നടക്കുന്ന കേസുകളിൽ നിയമമനുസരിച്ച് കോടതി തീരുമാനമെടുക്കട്ടെ.
- നിലവിലുള്ള കൃഷികളിൽ നിന്നുമുള്ള വരുമാനം വർദ്ധിപ്പിക്കുന്നതിനും കർഷകന്റെ സാമ്പത്തിക സുരക്ഷ ഉറപ്പാക്കുന്നതിനും വേണ്ടി പശ്ചിമഘട്ട പ്രദേശങ്ങളിൽ സംയോജിത കൃഷി പ്രോത്സാഹിപ്പിക്കുക.
- സങ്കരയിനം പശുക്കൾ വളർത്തുന്നതിന് നിരോധനമുണ്ടാവരുത്. പ്രതികൂല കാലാവസ്ഥയെ ചെറുക്കാൻ കെല്പുള്ള നാടൻ കന്നുകാലിയിനങ്ങൾ പ്രോത്സാഹിപ്പിക്കണം.
- യൂക്കാലിപ്റ്റസ്, അക്ഷൈ, തേക്ക് തുടങ്ങിയ ഏകവിളകൃഷിയിൽ പശ്ചിമഘട്ട പ്രദേശങ്ങളിലെ വനാതിർത്തിയിൽ നിരോധിക്കണം.
- റബ്ബർ, കാപ്പി, തേയില തുടങ്ങിയ നാണുവിളകളെ ഏകവിള നിരോധനം ബാധിക്കില്ലെന്ന് സർക്കാർ വ്യക്തമാക്കി ഉത്തരവ് പുറപ്പെടുവിച്ച് കർഷകരുടെ ആശങ്ക അകറ്റണം.
- മനുഷ്യനെയും കൃഷിയെയും വന്യജീവികൾ ആക്രമിക്കുന്നതു തടയാനായി V ആകൃതിയിൽ 2 മീറ്റർ ആഴവും 4 മീറ്റർ വീതിയുമുള്ള ഡ്രെയ്നുകളും സൗരോർജ്ജ വേലികളും ഈ പ്രദേശങ്ങളിൽ ഉണ്ടാക്കണം. വന്യമൃഗങ്ങളുണ്ടാക്കുന്ന കൃഷിനാശത്തിന് ഇപ്പോൾ നൽകുന്ന ധനസഹായം പര്യാപ്തമാണോ എന്നത് പരിശോധിക്കണം.
- വനാവകാശനിയമപ്രകാരവും പാരമ്പര്യമായും പട്ടികവർഗക്കാർക്ക് പശ്ചിമഘട്ട പ്രദേശങ്ങളിൽ ലഭിച്ചിട്ടുള്ളതും കൈവശം വച്ചുവെച്ചുവരുന്നതുമായ പാർപ്പിടം, കൃഷി, ഉപജീവനം എന്നിവയ്ക്ക് ഈ റിപ്പോർട്ട് തടസ്സമാവരുത്.
- ഡയനാമിറ്റും മറ്റ് സ്ഫോടക വസ്തുക്കളും രാസപദാർത്ഥങ്ങളും (നഞ്ച് മുതലായവ) ഉപയോഗിച്ചുള്ള മത്സ്യബന്ധനം പൂർണ്ണമായും നിരോധിക്കുക. അധിനിവേശമത്സ്യങ്ങൾ സംരക്ഷിത പ്രദേശങ്ങളിലെ ജലാശയങ്ങളിൽ നിക്ഷേപിക്കുന്ന സാഹചര്യം കർശനമായി നിയന്ത്രിക്കുക.
- വിനോദ സഞ്ചാരസംരംഭങ്ങളെ പരിസ്ഥിതി സൗഹൃദപരമായ രീതിയിൽ പ്രോത്സാഹിപ്പിക്കുക വഴി പരിസ്ഥിതി സംരക്ഷണം ഉറപ്പാക്കാനും ഒപ്പം കർഷകരുടെ സാമ്പത്തിക നിലവാരം മെച്ചപ്പെടുത്താനും സാധിക്കും. സമുദ്രനിരപ്പിൽ നിന്നും 500 മീറ്ററിൽ കൂടുതൽ ഉയരമുള്ള ഏലത്തോട്ടങ്ങളിലും കുരുമുളക് തോട്ടങ്ങളിലും മറ്റും വിനോദസഞ്ചാരികളുടെ താമസത്തിനും മറ്റുമായി നിർമ്മിക്കുന്ന കെട്ടിടങ്ങളുടെ ഉയരം 8 മീറ്ററിൽ പരിമിതപ്പെടുത്തണം.

പശ്ചിമഘട്ട പ്രദേശത്ത് മാത്രമല്ല കേരളത്തിന്റെ മറ്റ് പ്രദേശങ്ങളിലും സ്വകാര്യ ഭൂമിയിലുള്ള മരങ്ങൾ മുറിക്കുന്നതിന് അനുവാദം ആവശ്യമില്ല എന്ന തീരുമാനം ഗവൺമെന്റ് തലത്തിൽ എടുക്കേണ്ടതാണ്.

- പരിസ്ഥിതി സംരക്ഷണ പ്രവർത്തനങ്ങൾ നടത്തുന്നവർക്ക് ആ സേവനത്തിന്റെ പ്രതിഫലമായി സംരക്ഷണസേവനവേതനം നൽകേണ്ടതുണ്ട്.

- പശ്ചിമഘട്ടത്തിലെ ഇപ്പോൾ ഖനനം നടക്കുന്ന പ്രദേശങ്ങളിൽ തൽസ്ഥിതി പരിശോധിച്ച ശേഷം വനമായി സംരക്ഷിക്കേണ്ട പ്രദേശത്തിനുള്ളിലാണെങ്കിൽ ഉടനെ ഖനനം അവസാനിപ്പിക്കണം. ഇതിനുവേണ്ടി നിയമപ്രകാരം നോട്ടീസ് നൽകി ക്വാറി ടൈംസൺസ് റദ്ദു ചെയ്യാവുന്നതാണ്.

- പശ്ചിമഘട്ട പ്രദേശങ്ങളിൽ അനുമതി കൂടാതെ പ്രവർത്തിക്കുന്നതും ഈ പ്രദേശങ്ങളിൽ വനത്തിൽ ഉൾപ്പെടുന്നതുമായ ക്വാറികൾ ഉടനെ നിർത്തലാക്കാൻ കർശന നടപടി എടുക്കണം. പശ്ചിമഘട്ടത്തിൽ വനമായി സംരക്ഷിക്കപ്പെടുന്ന പ്രദേശങ്ങൾക്ക് പുറത്ത് ക്വാറികൾ അനുവദിക്കുന്നത് വനാതിർത്തിയിൽ നിന്നും 500 മീറ്ററെങ്കിലും അകലം പാലിച്ചായിരിക്കണം. ഈ പ്രദേശങ്ങളിൽ നടത്തുന്ന ഖനന പ്രവർത്തനങ്ങൾക്ക് SEIAA യുടെ ക്ലിയറൻസ് നിർബന്ധമായും വാങ്ങണമെന്ന് നിഷ്കർഷിക്കണം.

- പല റിസർവോയറുകളിലും മണൽ അടിഞ്ഞുകൂടുന്നതിന്റെ ഫലമായി ഇവയുടെ സംരക്ഷണശേഷി കുറയുന്നുണ്ട്. അതിനാൽ ഇതുമായി ബന്ധപ്പെട്ട വിദഗ്ധരുടെ അഭിപ്രായത്തിനും സാൻറ് ഓഡിറ്റിങ്ങിനും വിധേയമായി ഇവിടങ്ങളിൽ നിന്നുള്ള മണൽ എടുത്തു ന്യായമായ വിലയ്ക്ക് ആവശ്യക്കാർക്ക് ലഭ്യമാക്കുന്നതിനുള്ള നടപടി ഗവൺമെന്റ് തലത്തിൽ ഉണ്ടാകണം.

- പശ്ചിമഘട്ട പ്രദേശങ്ങളിൽ അനിയന്ത്രിതമായും അശാസ്ത്രീയമായും കുഴൽക്കിണറുകൾ കുഴിയ്ക്കുന്ന സാഹചര്യം ഒഴിവാക്കുന്നതിനുവേണ്ട നിയന്ത്രണങ്ങളെക്കുറിച്ച് ഉചിതമായ തീരുമാനങ്ങൾ സർക്കാർ എടുക്കേണ്ടതാണ്.

- പശ്ചിമഘട്ടമേഖലയിൽ സമുദ്രോപരിതലത്തിൽ നിന്നും 500 മീറ്ററിന് മേൽ ഉയരമുള്ള സ്ഥലങ്ങളിൽ, ഭൂമിയുടെ ഉപരിതലത്തിൽ നിന്നും കെട്ടിടങ്ങളുടെ ഉയരം 8 മീറ്ററായി പരിമിതപ്പെടുത്തണം.

പശ്ചിമഘട്ട പ്രദേശങ്ങളിൽ ജനജീവിതത്തിന് ആവശ്യമായ ആശുപത്രികൾ, വിദ്യാലയങ്ങൾ, പൊതു അടുക്കലടികൾ, സാഹചര്യങ്ങൾ മേൽപ്പറഞ്ഞവയെ ബാധിക്കുന്ന പാൽ സംസ്കരണ യൂണിറ്റുകൾ, പൊതു ആരോഗ്യകേന്ദ്രങ്ങൾ, സബ്ബട്ട് ഹോസ്പിറ്റലുകൾ പ്രത്യേക പരിഗണന നൽകി നിരോധനപരിധി പാലാതെ നിർമ്മിക്കാൻ കഴിവാതെ 500 മീറ്റർ വികസന പ്രവർത്തനങ്ങൾ SEIAA ക്ലിയറൻസിന് വിധേയമാക്കി നടത്തേണ്ടതാണ്.

- പരിസ്ഥിതിസൗഹൃദ വികസനം, പരിസ്ഥിതിയ്ക്കിണങ്ങുന്ന വിധത്തിലുള്ള ജലലഭ്യത, പാരമ്പര്യേതര ഊർജ്ജ സ്രോതസ്സുകളുടെ ഉപയോഗം, വിൻഡ് മിൽ, പരമ്പരാഗത പരിസ്ഥിതി സൗഹൃദ കെട്ടിടങ്ങൾ തുടങ്ങിയവ ഉൾപ്പെടുത്തുംവിധവും, മലിനീകരണവും പരിസ്ഥിതി നശീകരണവും പരമാവധി ഒഴിവാക്കിക്കൊണ്ടുമായിരിക്കണം ഈ പ്രദേശങ്ങളിലെ പഞ്ചായത്തുകൾ മാസ്റ്റർ പ്ലാനുകൾ തയ്യാറാക്കേണ്ടതാണ്.
- ലെവി ഇനത്തിൽ ലഭ്യമാകുന്ന തുക തദ്ദേശസ്വയംഭരണ സ്ഥാപനങ്ങളിലെയും സംസ്ഥാനത്തിന്റെയും ജൈവവൈവിധ്യ ഫണ്ടിൽ നിക്ഷേപിച്ച് ബി.എം.സി. (ജൈവവൈവിധ്യ പരിപാലന സമിതി) യുടെ മേൽനോട്ടത്തിൽ ജൈവവൈവിധ്യ സ്പർഷണ പ്രവർത്തനങ്ങൾക്ക് വിനിയോഗിക്കണം.
- പരിസ്ഥിതി നിയമങ്ങൾ, ചട്ടങ്ങൾ, വിജ്ഞാപനങ്ങൾ എന്നിവ ലംഘിക്കപ്പെടുന്ന എല്ലാ നടപടികളും പരിസ്ഥിതി ശോഷണ പ്രവർത്തനങ്ങളും അധികാരികളെ അറിയിക്കാനുള്ള ചുമതല ജൈവവൈവിധ്യ പരിപാലന സമിതികൾക്കാണ്. ഈ സമിതികൾക്ക് കൂടുതൽ പ്രവർത്തന സൗകര്യങ്ങൾ നൽകി ഇവയെ ശാക്തീകരിക്കുന്നതാണ് നല്ലതായിരിക്കും
- 1977 ജനുവരി 1 ന് മുമ്പേ ഭൂമിയുടെ കൈവശാവകാശമുള്ളവർക്കും അവരുടെ പിൻഗാമികൾക്കും പട്ടയം നൽകാമെന്ന് നൽകിയിട്ടുള്ള വാഗ്ദാനം ഉടനെ നടപ്പിലാക്കുക.
- ഇ.എസ്.എ. പ്രദേശത്തിന് പുറത്തുള്ള വനപ്രദേശങ്ങളെയും, കാവുകളെയും, പുൽമേടുകളെയും കണ്ടെത്തി സംരക്ഷിക്കണം. ഈ സാഹചര്യത്തിൽ ഇ.എസ്.എ.ക്ക് 10 കി.മീ. ബഹർ സോൺ നിർണയിക്കേണ്ട കാര്യമല്ല.

Barala